

(പഴയ കാല കവിതകൾ)

കൊതിയോടെ കാത്തിരുപ്പു

സുധീർ പണിക്കവീട്ടിൽ

സ്നേഹമാണങ്ങളേക്കെന്നെ
അറിഞ്ഞു ഞാനീകാര്യം
ഭദ്രമായ് സൂക്ഷിക്കുന്നെൻ
മനസ്സിൻ മണിച്ചെപ്പിൽ

നിർവ്വചിക്കുവാനാവില്ലങ്ങ-
യോടെനിക്കുള്ള
സ്നേഹവും വിശ്വാസവും
എങ്കിലും നിശ്ശബ്ദ ഞാൻ

പരസ്യിയല്ലേ ഞാനെൻ
കഴുത്തിൽ തൂങ്ങുന്നൊണ്ടൊ-
രഞ്ചൊരു പണമിട സ്വർണ്ണത്തിൽ
ഒരു ബന്ധം

കെട്ടിയോനെനിക്കെന്നും
അന്യനാണവനെൻറെ
ഹൃദയം കാണാത്തവൻ
തനുവിൽ രമിക്കുന്നോൻ

സീതയും സാവിത്രിയും
ജനിച്ച മണ്ണിൽ തന്നെ
പിറന്നു ഞാനെങ്കിലും
ഹതഭാഗ്യയായ് കഷ്ടം

തിരിഞ്ഞു നോക്കീല്ല ഞാൻ
രാവണന്മാരെ തീരെ
തനുവും മനവുമെൻ പതിക്കായ്
സൂക്ഷിച്ചോൾ ഞാൻ

ശുദ്ധയായ് പവിത്രയായ്
മുഴുവൻ മനസ്സുമായ്
ഭർത്രു സന്നിധിയിൽ ഞാൻ
ദേവിയെപോലെ ചെന്നു

അറിഞ്ഞില്ലവനെൻറെ
ഹൃദയതുടിച്ചുകൾ
അവനോ പ്രിയം പണം
പിന്നെയെൻ ശരീരവും

വിധിയെ പഴിച്ചുകൊണ്ടോ
ശ്വസിക്കുവാനുമീ ജീവിതം
കണ്ണീരൊപ്പി ഒടുക്കിതീർക്കാനും

ഞാൻ മനസ്സിൽ ഉറപ്പിച്ചു

ജീവിത സംഘർഷത്തിൻ
പാതയിൽ ഞാൻ വീണപ്പോൾ
എൻമിഴി നീരൊപ്പുവാൻ
എത്തിനോ നീയെന്നെത്തി

ദിവ്യമാം പ്രേമത്തിന്റെ
നെന്മണി കൊറിക്കുന്ന
വെള്ളുരിപ്രാക്കൾ നീയെൻ
മനസ്സിൽ പറപ്പിച്ചു

അകലെ സ്നേഹത്തിന്റെ
താരകൾ മിന്നുന്നൊരു
നദസ്സിൻ ഗന്ധർവനായി
നീയെന്റെ കണ്ണിൽ നിൽപ്പു

മറക്കാനാവില്ലെന്ന
മരണം ഗ്രസിച്ചാലും
ദേവ ദേവ നീയെന്റെ
പ്രാണനിൽ തിളങ്ങുന്നോൻ

അനുരാഗത്തിൻ നറും
തേൻ നിലാവെന്നെ കാട്ടി
ഉറക്കം കെടുത്തിയെൻ
ഓർമ്മയിൽ ഉണർന്നു നീ

തൊഴുകയാൽ ഞാനെന്റെ
ഇഷ്ടദേവനെപോലെ
അങ്ങയെ വന്ദിക്കുന്നു
ദർശനം കൊതിക്കുന്നു.

ഒന്നു സ്വപ്നം പരീക്ഷിക്കുവാന-
ങ്ങെ തൊട്ടുതൊട്ടിരിക്കുവാൻ
കൊതിപ്പു ഞാനെങ്കിലും
നിഷിദ്ധമല്ലേ ഭർത്സ്യമതിയാം എനിക്കവ

ഈശ്വരൻ വിലക്കിയ
കനിയും നീട്ടി വീണ്ടും
ഹൃദയമായി സ്രീ ജന്മത്തിൽ
കളങ്കം ചാർത്തില്ല ഞാൻ

ചട്ടങ്ങൾ നമ്മെ മാറ്റി
നിർത്തുകിൽ ചട്ടങ്ങളെ
മാറ്റുവാനാവില്ലല്ലോ
ദുർബ്ബലരല്ലേ നമ്മൾ

എങ്കിലും ഹൃദയത്തിൻ
തന്ത്രിയിൽ മീട്ടാനൊരു
രാഗമായ് എന്നും നമ്മൾക്കോ-
ർക്കാമീ അനുരാഗം

ഇനിയും ജന്മങ്ങളീ ഭൂമിയിൽ
ദൈവം തന്നാൽ
എന്മനം ചോദിക്കുന്ന
വരം - അങ്ങയെ മാത്രം.

ശുഭം